

PUBLICATION NAME : SAANJ MAHANAGARI  
CITY WHERE IT APPEARED : PUNE  
DATE : 30-8-2010  
PAGE NO : 1

## लोणावळ्यात आला पहिला शॉपिंग मॉल

लोणावळा : लोणावळ्यात येणा-या पर्यटकांसाठी आकर्षण स्थळ ठरावे असा दीड लाख चौरस फुटाचा लोणावळा स्केअर हा शॉपिंग मॉल लोणावळ्यामध्ये लवकरच उभा राहणार आहे.

धनलक्ष्मी बिल्डर्स अँड डेव्हलपर्स व बियॉण्ड स्केअरफिट एंडव्हायसरी प्रा.लि. यांनी संयुक्तपणे या मॉलची घोषणा पत्रकार परिषदेमध्ये केली. लोणावळ्यासारख्या तिस-या दर्जाच्या परंतु पर्यटनस्थळ म्हणून प्रसिद्ध पावलेल्या शहरामध्ये लोणावळा स्केअर हा शॉपिंग मॉल बड्या महानगरांमधून येथे पर्यटनासाठी येणा-या पर्यटकांचे योग्य आतिथ्य



लोणावळ्यात येणाऱ्या पहिल्या शॉपिंग मॉलचे संकल्प चित्र.

करेल तसेच स्थानिकांनाही खरेदीसाठी अनेक पर्याय उपलब्ध करून देईल असा विश्वास या मॉलच्या व्यवस्थापनाने पत्रकार परिषदे दरम्यान

व्यक्त केला.

सुमारे ८० कोटी रुपये गुंतवणूक व दीड लाख चौरस फुटाच्या लोणावळा स्केअर या शॉपिंग

मॉलमध्ये तीन पडद्याचे मल्टीप्लेक्स, हाय-टेक राईड्स, बॉलिंग ऍली, रिडम्पशन गेम्स आणि त-हेत-हेची १३ प्रकारची स्वयंपाक घरे व चार रेस्टॉरंट यांच्यासह सुपर मार्केट तसेच ४० वेगवेगळी दुकाने यांचा समावेश असणार आहे.

पुणे, मुंबई सारख्या शहरातून दर आठवड्याला लोणावळ्यामध्ये सुमारे ६० हजार पर्यटक येत असतात. परंतु त्यांना येथे खरेदीसाठी खूप कमी प्रमाणात पर्याय उपलब्ध आहे. या पार्श्वभूमीवर येथे उभ्या राहात असलेल्या राष्ट्रीय दर्जाच्या मॉलमुळे लोणावळ्याविषयी पर्यटकांचे आकर्षण आणखी वाढणार आहे.